

ایک چشم کش اخراجی

دینی مدارس کا نصاب تعلیم

مدارس دہشت گردی روکنے کا عظیم نیٹ ورک

مختلف ادیان و مذاہب، ممالک اور فرقوں سے بلا امتیاز استفادہ کا عظیم شاہکار

ہفتہ ۱۳ ارفروری ۲۰۱۶ء کو کلر سیداں میں اجتماعی شادی کی ایک تقریب کے بعد صحافیوں سے گفتگو کرتے ہوئے وفاقی وزیر داخلہ جناب چودھری نثار علی خان صاحب نے کہا ”علماء کرام اور وفاق المدارس کے قائدین سے مل کر پاکستان کے ۱۸ اکروڑ عوام اور پوری دنیا کو ایک پیغام دینے جا رہے ہیں کہ دہشت گردی کے حملے میں خواتین، بچوں، بزرگوں، نمازیوں پر حملے کرنے والے جنتی ہیں یا جہنمی اور اسلام کے پیروکار ہیں یا بدترین مخالف ہیں، علماء کرام سمیت تمام مکاتب فکر حکومت کے ساتھ کھڑے ہیں، تمام مدارس دہشت گردی میں ملوث نہیں، مدارس دہشت گردی نہیں پھیلا رہے بلکہ اس کی راہ میں سب سے بڑی رکاوٹ ہیں، مدارس کی رجسٹریشن پر اتفاق ہو گیا ہے جس کا جلد اعلان ہوگا۔ وفاق المدارس کا اجلاس بلا رہے یہ جس میں وزیر اعظم اور آرمی چیف کو بھی مدعو کریں گے۔“

اس حقیقت کا جائزہ لینا از بس ضروری ہے کہ کیا دینی مدارس کے نظام و نصاب پر فرقہ واریت کے فروع اور انتہا پسندی کی ترویج و تبلیغ کا جواز ام عائد کیا جاتا ہے وہ کس حد تک منی برحقیقت ہے؟ حقائق یہ ہیں کہ دینی مدارس پر فرقہ واریت اور انتہا پسندی کے پرچار اور فروع کا اندازہ دھنڈا جانے والوں نے کبھی یہ زحمت گوارا نہیں کہ وہ دینی مدارس کے نصاب میں شامل کسی ایک کتاب کی ورق گردانی کرتے۔ عالمی طاقت اور اس کے حلیف مغربی ممالک کی خوشنودی کے حوصل کے لئے دینی مدارس کے حوالے سے ڈس انفارمیشن پھیلانا اور نظام و نصاب کو مورود تقدیم بناانا ایک منقی روشن ہے۔ سب سے پہلے یہ جاننا ضروری ہے کہ دینی مدارس کے نصاب میں کون کون سے علوم شامل ہیں۔ واقفان حقائق جانتے ہیں کہ دینی مدارس میں طلباء و طالبات کو علم تفسیر، علم حدیث، علم فقہ، علم کلام، علم لغت، علم ادب اور علم عروض و قوانین کی باقاعدہ تعلیم دی جاتی ہے، صرف علم تفسیر کی وسعت کا عالم یہ ہے کہ اس پر تبصر اور عبور حاصل کرنے کیلئے ۱۵ کے

قریب ایسے علوم و فنون پر ملکہ کا حصول لازمی ہے جس کے بغیر کسی غیر عرب طالب علم میں قرآن مجید کی صحیح تفسیر بیان کرنے کی الہیت واستعداد پیدا نہیں ہو سکتی۔ دینی مدارس کے طلباء کو جوشیوخ القرآن علم تفسیر پڑھاتے ہیں وہ بین الممالک برداشت اور رواداری پیدا کرنے کے لئے انہیں اپنے اسلاف کی تفاسیر و کے علاوہ دوسرے مکاتب فلکر کے مفسرین کی تفاسیر کے مطالعہ کی بھی تاکید کرتے ہیں۔ نصاب میں شامل تفسیر کشاف مشہور معتزلی مفسر علامہ زمخشری کی ہے۔ دوسری اہم ترین تفسیر کی کتاب جلالین ہے۔ اس کے مؤلفین شوافع میں سے ہیں۔ علم الحدیث کی تعلیم و تدریس کے لے بلاغری مسلک، احادیث کی تمام مشہور کتابوں سے استفادہ کیا جاتا ہے۔ ان میں نمایاں ترین امام بخاریؓ کی صحیح بخاری ہے، امام بخاریؓ کی بعض آراء سے اہل سنت اختلاف کے باوجود انہیں امیر المؤمنین فی الحدیث کا خطاب دیتے ہیں۔ حدیث کی صرف ایک کتاب طحاوی شریف ایسی ہے جو حنفی محدث نے مدون کی ہے، اس کے علاوہ نصاب میں شامل احادیث کی تمام کتب غیر حنفی محدث مدونین کی ہے۔ ایک مشہور معاصر ریسرچ سکالر کی تحقیق کے مطابق ”علم فقه کی سب سے اوپری کتاب ہدایہ ہے جس میں اختلافی مسائل میں ائمہ احتجاف کے نقطہ نظر کی ترجمانی کی گئی ہے لیکن اسی ہدایہ کے حاشیہ پر مشہور شافعی محدث اور فقیہ علامہ ابن حجر عسقلانیؓ کی کتاب ”الدرایۃ“ بھی لگائی گئی ہے۔ جس میں انہوں نے کئی مقامات پر احتجاف کے دلائل کو کمزور ثابت کرنے کی کوشش کی ہے۔ اصول فقہ میں علامہ ثفتازانی کی کتاب بھی شامل نصاب ہے، عسقلانی حنفی مسلک کی کئی کتابوں کی شرح لکھنے کے باوجود شافعی المسلک تھے۔ علم المنطق کی اہم ترین کتابوں میں سے ایک ”شرح تہذیب“ بھی ہے جو کسی سُنی عالم کی نہیں بلکہ ایران سے تعلق رکھنے والے شیعہ مصنف علامہ عبداللہ بن احسین اصفہانی کی ہے۔ آج تک اس کتاب کے شامل نصاب ہونے پر کسی مدرسے یا کسی عالم نے کوئی احتجاج نہیں کیا بلکہ اس سے خوشندی کے ساتھ استفادہ کیا جاتا ہے۔ علم لغت میں مدارس اسلامیہ میں تاج العروض، مصباح اللغات اور دیگر شاہکار کتابوں کے ہوتے ہوئے عیسائی مرتب لوئی کی شہر آفاق کتاب ”المجد“ سے بھی استفادہ کیا جاتا ہے اور یہ کتاب تقریباً ہر بڑے عالم اور مدرسے کے کتب خانے میں لازماً موجود ہوتی ہے۔

جالیت کے زمانے میں شاہکار عربی نظموں کا مجموعہ ”السیع المعلقات“ بھی بہت سے مدارس میں داخل نصاب ہے جس کے مندرجات میں جاہلیت کے عقائد اور نظریات بھی شامل ہیں۔ علماء نیا مندرجات سے صرف نظر کر کے ان کی ادبی حیثیت کا اعتراض کیا ہے اور اسے اپنے نصاب میں متاز مقام عطا کیا ہے۔ مدارس اسلامیہ کی وسعت ظرفی کا اندازہ لگا لیجئے کہ علم عروض و قوانی کے فن سے متعلق نصاب میں

شامل واحد کتاب کسی عربی عالم یا سالامی ادیب کی نہیں بلکہ امریکہ سے تعلق رکھنے والے برطانوی نژاد عیسائی مصنف ڈاکٹر میلس فنڈیک کی ہے جو ”محیط الدائرۃ“ کے نام سے وفاق المدارس العربیہ پاکستان کے نصابی نقشے میں موجود ہے اور اہتمام کے ساتھ پڑھائی جاتی ہے۔

دینی مدارس کے نصاب کے انفراسٹرکچر اور فرمی ورک اور ان میں زیر تعلیم طلباء کی تعلیمی ضروریات اور افتاد طبع سے آگاہ باخبر حلتے جانتے ہیں کہ وہ اس حد تک وسیع انظر ہیں کہ مسلم علماء و سکالرز کی تصنیفات، تاییفات، تحقیقات اور علمی اکتشافات سے بہرہ ور ہونے کے ساتھ ساتھ وہ آج بھی عیسائی مستشرقین کی کتابوں سے بھی استفادہ کرنے میں کسی قسم کا تامل محسوس نہیں کرتے۔ اس ضمن میں صرف عیسائی مستشرق برٹلین کی کتاب المعجم الفہرنس لالفاظ الحدیث کا حوالہ کافی ہے۔ پاکستان کے طول و عرض میں پھیلے مدارس کی لائبریریوں میں آپ کو دینی مدارس کے طلباء یہودی مستشرقین کی کتابوں کے مطالعہ میں بھی محدود کھائی دیں گے۔ اس ناظر میں یہ حقیقت روز روشن کی طرح اہبہ کر سامنے آتی ہے کہ متخصص بیگانوں اور بے خبر اپنوں کے تمام تر بے بنیاد الزامات کے باوجود دینی مدارس کے نصاب تعلیم میں کسی بھی سطح پر فرقہ وارانہ طرز فکر کی افراش کی کوئی گنجائش نہیں۔ یہ سب مغربی میڈیا کے ”ماہر افسانہ تراشوں“ کی ”خانہ ساز داستانوں“ کا شاخصاً ہے۔ اگر آنکھوں سے دین پیزاری کی پٹی اتنا کران حقائق کا جائزہ لیا جائے تو چودھری ثار کے یہ الفاظ حرف بہ حرف درست ہیں کہ دینی مدارس دہشت گردی کی راہ میں ایک بڑی رکاوٹ ہیں۔

اس کے باوجود ہم سمجھتے ہیں کہ دینی مدارس کے منتظمین اور اساتذہ اپنے طلباء کو مسلکی منافرتوں، جزوی و فروعی اختلافات، فرقہ واریت اور دیگر تعصبات سے دور رہنے کی تلقین کریں اور خصوصاً انہیں مسلکی انہما پسندی اور فرقہ وارانہ تعصبات کے تباہ کن اور خطرناک اثرات سے باخبر کرنا اپنا فرض منصبی جانیں، نیز دینی مدارس میں دینی تعلیم کے ساتھ ساتھ دیگر علوم کی تدریس و تعلیم کو ترویج دیں تاکہ یہاں سے فارغ ہونے والے طلباء ملکی ترقی کے علم میں شریک ہو سکیں۔ اگر ارباب حکومت دینی مدارس کو قومی دھارے میں شامل کرنے کے لئے ان کی رجسٹریشن کرنا چاہتے ہیں تو اس پر کسی بھی دینی مدرس کے ذمہ دار کو اعتراض نہیں ہونا چاہیے۔ یہ بھی از بس ضروری ہے کہ ارباب حکومت دینی مدارس کے منتظمین، اساتذہ اور طلباء کے تشویش و اضطراب کو دور کرنے کیلئے یقین دہانی کرائیں کہ دینی مدارس کے خلاف کوئی پالیسی زیر غور نہیں۔

(بلکہ یہ روز نامہ ”تنی بات“)